



ಸಂಸ್ಕೃತಿ

# ಸೋಲಿಗರ ಸುಗ್ಗಿಸಂಭ್ರಮ ರೊಟ್ಟಿ ಹಬ್ಬ

ಹಬ್ಬಕ್ಕೆ ಕಳೆಗಟ್ಟಿಸುವ  
ಧಾರ್ಮಿಕ  
ಆಚರಣೆಗಳು

ಸಂಕ್ರಾಂತಿಯಿಂದ  
ಯುಗಾದಿಯವರೆಗೆ ನಿರ್ದಿಷ್ಟ  
ದಿನಗಳಲ್ಲಿ ನಡೆಯುವ ಸೋಲಿಗರ  
'ರೊಟ್ಟಿ ಹಬ್ಬ' ಸುಗ್ಗಿಕಾಲವನ್ನು  
ಸಂಭ್ರಮಿಸುವ ವಿಶಿಷ್ಟ ಆಚರಣೆ.  
ಈ ಹಬ್ಬ, ತರುಣ ತರುಣಿಯರ  
ಪಾಲಿಗೆ ತಮ್ಮ ಸಂಗಾತಿಯನ್ನು  
ಆಯ್ಕೆಕೊಳ್ಳುವ ಸಂದರ್ಭವೂ  
ಹೌದು.

■ ವಿಶ್ವಾಸ್ ಭಾರದ್ವಾಜ್

ಕರ್ನಾಟಕದ ಮುಖ್ಯ ಆಹಾರಪದಾರ್ಥಗಳಲ್ಲಿ ಒಂದಾದ ರೊಟ್ಟಿ ಹಬ್ಬನಲ್ಲಿ ಹಬ್ಬ ಆಚರಿಸುವುದನ್ನು ಬಲ್ಲಿದಾರಾ? ಇದು, ಚಾಮರಾಜನಗರ ಜಿಲ್ಲೆಯ ಸುತ್ತಮುತ್ತ ಹೆಚ್ಚಾಗಿ ಕಾಣಿಸಿಗುವ ಅರಣ್ಯವಾಸಿ ಬುಡಕಟ್ಟು ಸೋಲಿಗರ ವಿಶೇಷ ಹಬ್ಬ. ಜಾಗತೀಕರಣ ದಿನಗಳಲ್ಲೂ ಉಳಿದುಕೊಂಡಿರುವ 'ರೊಟ್ಟಿಹಬ್ಬ', ಸೋಲಿಗರ ಜೀವನ-ಸಂಸ್ಕೃತಿಯ ಸೊಗಡನ್ನು ಹೊಂದಿದೆ.

ಕರ್ನಾಟಕದ ಮೂಲಬುಡಕಟ್ಟು ಜನಾಂಗಗಳಲ್ಲಿ ಜೀನುಕುರುಬರು, ಹಾಲುಕುರುಬರು, ಕಾಡು ಕುರುಬರು, ಹಾಲಕ್ಕಿ ಒಕ್ಕಲಿಗರು, ಸಿಳ್ಳೆಕ್ಕಾತರು, ಹಕ್ಕಿಪಿಕ್ಕಿಗಳಂತೆಯೇ ಸೋಲಿಗರದೂ ಒಂದು ಪ್ರತ್ಯೇಕ ವಿಶಿಷ್ಟ ಆಚರಣೆಗಳ ಬುಡಕಟ್ಟು ಸಮುದಾಯ. ಅವರು ಹೆಚ್ಚಾಗಿ ನೆಲೆ ಕಂಡುಕೊಂಡಿರುವುದು ಮೈಸೂರು ಮತ್ತು ಚಾಮರಾಜನಗರ ಸುತ್ತಮುತ್ತ ಹಾಗೂ ತಮಿಳುನಾಡಿನ ಈರೋಡ್ ಜಿಲ್ಲೆಯಲ್ಲಿ. ಮಲೆಮಹದೇಶ್ವರ ಬೆಟ್ಟ, ಬಿಳಿಗಿರಿಂಗನ ಬೆಟ್ಟ, ಸತ್ಯಮಂಗಲ ಅರಣ್ಯ, ಕೊಳ್ಳೇಗಾಲದ ಗಾಜನೂರು, ಪುಣಜೂರು ಮತ್ತು ಯಳಂದೂರು

ತಾಲೂಕಿನ ವ್ಯಾಪ್ತಿಯಲ್ಲಿ ಸೋಲಿಗರ ಪೋಡುಗಳು ಹೆಚ್ಚಾಗಿ ಕಂಡುಬರುತ್ತವೆ.

ಶಕುನಗಳನ್ನು ನಂಬಿ ತಮ್ಮ ಪೋಡುಗಳನ್ನು (ಸೋಲಿಗರ ವಸತಿ ಸಮುಚ್ಚಯ ಅಥವಾ ಹಾಡುಗಳನ್ನು ಪೋಡು ಎನ್ನುತ್ತಾರೆ) ನಿರ್ಮಿಸಿಕೊಂಡ ಸೋಲಿಗರ ಭಾಷೆ ಶೋಲಗ ಎನ್ನುತ್ತಾರಾದರೂ, ಇವರಿಗೆ ಕನ್ನಡ ಮತ್ತು ತಮಿಳು ಮಾತಾಡುತ್ತಾರೆ. ಸೋಲಿಗರ ಮೂಲ ಪುರುಷ ನೀಲಯ್ಯ, ಮೂಲ ಮಹಿಳೆ ಸಂಕಮ್ಮ ಎನ್ನುವ ನಂಬಿಕೆ ಅವರಲ್ಲಿದೆ. ಮಲೆ ಮಾದೇಶ್ವರನ ಒಕ್ಕಲೆಂದು ತಮ್ಮನ್ನು ತಾವು ಕರೆದುಕೊಳ್ಳುವ ಅವರ ಮೂಲ ದೇವರುಗಳಲ್ಲಿ ಜಡೇಸ್ವಾಮಿ, ಕೊಂಬಿನ ಬಸಪ್ಪ, ಬಿಲ್ಲಯ್ಯ, ಕಾರಯ್ಯ, ಬಿಳಿಗಿರಿಂಗನಾಥ ಸ್ವಾಮಿ ಸೇರಿದ್ದಾರೆ.

ಸೋಲಿಗರಲ್ಲೂ ಪಂಗಡಗಳಾಗಿವೆ. ಮೂಲತಃ ಕಾಡು ಸೋಲಿಗರು ಮತ್ತು ಮಲೆ ಸೋಲಿಗರಾಗಿದ್ದ ಅವರಿಗೆ ಉರುಳಿ ಸೋಲಿಗರು, ಕಾಕನಕೋಟೆಯ ವಾಸಿ ಉರುಬತ್ತಿ ಸೋಲಿಗರು ಮತ್ತು ಗುಂಡ್ಲುಪೇಟೆಯ ಬುರುಡೆ ಸೋಲಿಗರಾಗಿ